

# دسویں صدی ہجری کا باکمال محدث

از

جناب شیخ فرید برہان پوری

(پروفیسر رابرٹسن کالج - جیل پور)

دسویں صدی ہجری کا باکمال محدث \_\_\_\_\_ حضرت شیخ علی متقی برہان پور کی مایہ ناز

ہستی ہے۔ وہ اپنے دور کے ممتاز عالم اور فاضل اجل تھے۔

علی متقی اصلاً جوپوری اور مولداً برہان پوری ہیں۔ ان کے والد حسام الدین بن عبد الملک

بن قاضی خاں اپنے اہل و عیال کو لے کر جون پور سے برہان پور آ گئے۔ اور یہاں ۸۸۵ھ - ۱۲۸۰ھ

میں علی متقی پیدا ہوئے۔ سات یا آٹھ سال کی عمر میں تقریباً ۱۲۸۰ھ میں ان کے والد نے

حضرت شاہ بہاء الدین باجن کے حلقہ ارادت میں شامل کر دیا۔

اپنے والد بزرگوار اور شہر کے دوسرے عالموں سے علوم متداولہ کی تعلیم حاصل کی۔ اور

مختصر عرصہ میں علم و فضل میں کمال حاصل کر لیا۔

والد کی وفات کے بعد ابتداً شباب میں ملازمت کرنے کا خیال پیدا ہوا۔ اس ارادہ

سے شادی آباد۔۔۔ مانڈو۔۔۔ پہنچے۔ اور وہاں ملازمت کر لی۔ فارغ البالی کے

ساتھ زندگی گزارنے لگے۔ کچھ مال و متاع بھی جمع کر لیا۔ مگر خدا کی عنایت اور ہدایت کی دست

گیری سے دنیاوی مال و متاع کی وقعت نظروں سے اٹھ گئی۔ اور اس فانی دنیا کی حقیقت

کے انکشاف کے بعد دنیا سے قطع تعلق کرنے کی ٹھان لی۔ ملازمت چھوڑ کر برہان پور واپس

آئے اور شیخ عبد الحکیم ابن شاہ باجن کی خدمت میں حاضر ہوئے اور ان کی صحبت سے فیض پانے

رہے خاندانِ چشمیہ کا خرقہ خلافت حاصل کیا۔

ان کے ابتدائی حالات نہیں ملتے۔ انھوں نے اپنا حال یوں بیان کیا ہے۔  
”یہ فقیر جب پتہ تھا۔ اُس وقت والد رضی اللہ عنہ نے شیخ اجل شیخ باجن حشتی کا مرید کر دیا تھا۔

ان کا طریقہ و ہر دسماع صفا و بیجان کا باعث ہوا۔ پس جب میں سن شعور کو پہنچا۔ اور حق و باطل کی تیز بلوئی۔ تو انھیں کو میں نے اپنا شیخ رکھا۔ اور انھیں کے قول پر عمل کرنے کے لئے راہنی

ہوا۔ کیونکہ مشائخین کا یہ قول ہے۔ کہ لڑکا جب مرید کر دیا جاتا ہے۔ تو اس کو بائع ہونے کے

بعد اختیار ہے کہ چاہے اسی شیخ کو اپنا شیخ بنائے یا کوئی اور شیخ بنائے۔ میں نے انھیں کو اپنا

شیخ رکھا۔ جب میرے والد اور حضرت شیخ (شاہ باجن) کا انتقال ہو گیا۔ تب میں مشائخین

خاندان عالیہ حشتیہ ہشتیہ کا خزانہ حضرت شیخ عبدالحکیم بن شیخ باجن سے پہنچا۔<sup>۱۰</sup>

غالباً ۹۱۲ھ / ۱۵۰۶ء میں حضرت شیخ عبدالحکیم کے مرید ہوئے۔

ملتان کا سفر اور قیام ارہ طریقت میں پیش آنے والی مشکلات کا حل تلاش کرنے کے لئے ملتان

کا قصد کیا۔ دو سال تک شیخ حسام الدین ملتانی کی صحبت میں رہے۔ اور ظاہری و باطنی

فیوض سے مستفیض ہوتے رہے۔ ان سے اکثر تفسیر بیہیادی اور عین العلم کا تذکرہ رہا۔

عبدالوہاب متقی برہان پوری [متوفی ۱۰۵۲ھ] کی روایت سے اخبار الاخیار میں

منقول ہے کہ

”جب شیخ الاسلام حضرت حسام الدین کی خدمت میں ملتان میں رہتے تھے۔ شیخ الاسلام

خود اپنے سر پر کتابیں رکھ کر ان کے حجرے میں آتے تھے۔ کیوں کہ یہ خلوت میں رہتے تھے اس

لئے اندر جانے کی اجازت حاصل کرنے کے لئے وہ فرماتے تھے کہ حسام الدین آیا ہے۔ کیا

حکم ہے۔ ایک دو دفعہ اسی طرح کہتے تھے۔ تو حضرت دروازہ کھول دیتے تھے۔ اکثر ایسا

۱۰ اخبار الاخیار (اردو) ص ۳۶۸۔ ترجمہ مرآة احمدی ص ۱۳۱

معارض الولاہیت قلمی ص ۳۸۹ اور سفینۃ الاولیاء میں فارسی عبارت نقل ہے (

مذکورہ بالا عبارت اس رقعہ کا ترجمہ ہے۔ جو انھوں نے اپنی رحلت کے وقت کسی مخلص کے سپرد

کر دیا تھا۔ ۱۱ ایضاً ص ۳۶۹۔

بھی ہوا کہ حضرت شیخ حجرہ نہ کھولتے تھے۔ تو حضرت شیخ الاسلام واپس ہو جاتے تھے۔۔۔۔۔  
اکثر تفسیر بیضاوی کا مذاکرہ کیا کرتے تھے۔

اسی طرح چند سال حضرت شیخ الاسلام کی خدمت میں ملتان میں رہے جب جاؤۃ  
توفیق نے مرکز۔۔۔۔۔ سواد اعظم۔۔۔۔۔ کی جانب کھینچا۔ تو مدینہ منورہ کے قصد  
سے ملتان سے روانہ ہوئے۔ مانند آئے۔ یہاں والدہ کی بیماری کی وجہ سے کچھ عرصہ تک  
ان کو قیام کرنا پڑا۔ ان کی آمد کی خبر سن کر طالبانِ رشد و ہدایت جو ق درجوق آنے لگے۔ ہر وقت  
ایک مجمع رہتا۔

والدہ کی وفات کے بعد مانند و گڑھ سے احمد آباد آئے۔

قیام احمد آباد | احمد آباد میں درود اور قیام کے زمانہ کا تعین مشکل ہے۔

کچھ عرصہ تک انھوں نے احمد آباد میں قیام کیا۔ ان کی بزرگی اور فضیلت کا شہرہ  
سن کر سلطان بہادر شاہ دہلی گجرات لے ملاقات کی خواہش ظاہر کی۔ مگر انھوں نے انکار کر دیا۔  
عوام پروانہ داران کے گرد جمع ہو جاتے تھے۔ اکثر تنگ آکر دروازہ بند کر کے بیٹھ جاتے تھے۔

انہی دنوں۔۔۔۔۔ قاضی عبداللہ سندھی۔۔۔۔۔ صاحب علم و تقویٰ

گردش روزگار سے پریشان ہو کر گجرات کی راہ عازم مدینہ تھے۔ شیخ سے ان کو بے حد عقیدت  
اور محبت تھی۔ بادشاہ نے شوقِ ملاقات کی شدت سے مجبور ہو کر قاضی صاحب کو صوف  
کی معرفت باریابی چاہی۔ انھوں نے قاضی صاحب کی درخواست منظور کر لی۔ سلطان  
حاضر خدمت ہوا۔ اور ان کے نصائح و ارشادات کو غور سے سنا۔ اور ایک کر ڈر تنگہ۔  
گجراتی سکے۔۔۔۔۔ بطور نذرانہ ان کی خدمت میں بھیجا۔ چونکہ یہ نذرانہ قاضی صاحب کے توسل  
سے حاصل ہوا تھا۔ قاضی صاحب کو عنایت کر دیا۔

گجرات سے ۱۹۵۳ء / ۱۳۷۶ھ میں دیارِ عرب کا رخ کیا اس وقت ان کی عمر ۶۶ برس

کی تھی۔

سفر میں طریق زندگی | سفر میں ان کا طریقہ یہ تھا کہ دو کھیلے ساتھ رکھتے تھے۔ ایک میں کھانے پینے کا ضروری سامان اور دوسرے میں قرآن پاک اور چند کتابیں۔ کھانے کا سامان بھی دو تین دن سے زیادہ کا نہ ہوتا تھا۔ جنگل سے لکڑیاں چُن کر لاتے۔ چقماق سے آگ جلاتے اور اپنے ہاتھ سے کھانا پکاتے تھے۔ اور خود ہی برتن وغیرہ صاف کر لیتے تھے۔ اس باب میں انہوں نے کسی کی خدمت قبول نہ کی۔

مکہ میں سکونت | شیخ نے عرب پہنچ کر مشہور اور معروف اساتذہ اور شیوخ کی خدمت میں چند سال تک علوم ظاہری اور باطنی کی تکمیل کی۔ ان شیوخ میں شیخ ابن حجر مکی، شیخ ابوالحسن بکری، اور محمد بن سخادی جیسے فاضل اجل شامل ہیں۔ چند سال میں شیخ نے اپنی فطرت ذہانت، روحانی ذوق اور توفیقِ ایزدی سے یہ مرتبہ حاصل کر لیا۔ کہ استاد شاگرد اور شاگرد استاد ہو گیا۔

» از ہند در سال نہصد و پنجاہ و سہ سالہ بصبوب حرین شریفین خرامش فرمود و توفیق تصنیف و تصحیح جنگی صحاح حدیث در ملازمت شیخ ابوالحسن بکری شافعی مصری و دیگر محدثان مجربان

با . . . . . استعداد خدیو مردم را با فاوہ فرمائی بہ مسند . . . . . نشاند و فراوان

تالیفات سود مند در فن حدیث برائے رہنمائی مردم گذاشت

۹۵۴ھ سے ۹۷۱ھ تک مکہ میں حدیث شریف کی دائرۃ المعارف۔

» کنتر العمال فی سنن الاقوال والافعال « کی ترتیب و تہذیب میں مصروف ہے

جس نے سیدوطی کے مجموعہ احادیث پر خط نسخ پھیر دیا۔

شیخ اس درمیان میں ۹۶۱ھ / ۱۵۵۳ء تک دو مرتبہ گجرات آئے۔ وہاں شیخ اور

سلطان محمود کی ملاقات کی تفصیل » ظفر الوالہ بمظفر وآلہ « میں درج ہے۔

یہاں سلطان محمود اکثر خلاف شریعت لباس پہن کر حاضر خدمت ہوتا۔ اس کی طرف

انہوں نے کبھی توجہ نہ کی۔ ایک مرتبہ جب سلطان شرعی لباس میں حاضر ہوا۔ تو انہوں نے

۱۵ گزار برابر ورق ۲۵۶۔ اذکار برابر وقت ۲۵ ظفر الوالہ مطبوعہ لندن ۳۱۵

خوشنود ہو کر اس کی طرف دیکھا۔ سلطان کی درخواست پر اس کے محل میں تشریف لے گئے۔ اپنے گلاب کو چار مرتبہ پانی سے دھو کر سلطان کو پانی پینے کے لئے دیا۔ تاکہ اس کا شک دور ہو جائے۔ سلطان نے خوشی سے پانی پی لیا۔ سلطان نے اپنی سلطنت لاکر قدموں پر ڈال دی۔ مگر انہوں نے کچھ قبول نہ کیا۔

سلطان نے مدرسہ اور طلباء کے وظائف کے لئے بڑی رقم مقرر کر دی۔ شیخ مکہ لوٹ گئے۔ اور تصنیف و تالیف میں مشغول ہو گئے۔

وفات اوفات سے چند روز پہلے ان میں کچھ جذبے پیدا ہو جاتے تھے جس سے تمام بدن اور حرکات سکنا میں تغیر پیدا ہو جاتا تھا۔

عبدالوہاب متقی کہتے ہیں کہ صفر کے مہینے ۹۴۵ھ میں وفات سے دو تین دن قبل شیخ نے ان سے ایک بیت پڑھنے کے لئے کہا۔ انہوں نے ذیل کی بیت پڑھی۔  
ہرگز نیا مدد در نظر صورت ز رویت خوب تر شمسے ندانم یا قمر یا زہرہ یا مشتری  
اس بیت کو سن کر ان کی عجیب حالت ہو گئی۔ باواز بلند پڑھنے کے لئے کہا عبدالوہاب متقی نے کئی مرتبہ بلند آواز سے پڑھا۔ ”حضرت شیخ سے محبت آمیز کلام اور شور انگیز نالے بلند ہونے لگے۔“ جب خادم کھانا لایا تو انہوں نے اس کو اس طرح کوٹنے کے لئے کہا کہ سب ایک ہو جائے اور دوئی نہ رہے۔ اور ایک دوہرہ پڑھا۔

”آں چناں سخت کن کہ یکے شود و دوئی نماذ چناںچہ این دوہرہ خبرے دہد“

دوہرہ

”سُن سہیلی پریم کی باتا یوں مل رہی جیون دود بناتا“

اپنے مقالہ ”ہندوستان میں ہندوستانی“ میں حضرت سید سلیمان ندوی

نے اس دوہرہ کے ذیل میں لکھا ہے۔ کہ ”غور کیجئے۔ کہ ان کا تعلق ہندوستان کے کن کن صوبوں

لے اخبار الاحیاء (اردو) ص ۳۷۳ سے اخبار الاحیاء مطبع ہاشمی میرٹھ ص ۲۲۹ (سجوار نقوش سلیمانی)

سے رہا۔ جون پور (پورپ) برہان پور (خاندیش)۔ مانڈو (مالوا) ملتان (پنجاب سندھ) اور احمد آباد (گجرات) بایں ہمہ ان کی جو زبان کھتی وہ اس دورے سے ظاہر ہے۔

وفات کے وقت تمام جسم ساکت تھا۔ شہادت کی انگلی حرکت کر رہی تھی۔ اس کی حرکت بند ہونے کے بعد مریدوں نے سمجھ لیا۔ کہ روح قالب سے رخصت ہو گئی ہے۔ رحلت کے وقت ان کا سر شیخ عبدالوہاب متقی کے زانو پر تھا۔

دو جمادی الاول ۱۲۹۵ھ منگل ۴ نومبر ۱۸۷۶ء کو صبح کے وقت جان جاں آفریں کے سپرد کر دی۔ اِنَّا لِلّٰہِ وَاِنَّا اِلَیْہِ رَاجِعُوْنَ

برہان پور کی مردم خیز خاک سے اٹھا ہوا بالکمال محدث ————— مکہ کی مقدس سرزمین میں ابدی آرام کے مزے لے رہا ہے۔

تاریخ وفات | ”شیخ مکہ“۔ ”قضیٰ نیجہ“۔ ”متابعت نبی“۔ اور ”سیر و خاص مصطفیٰ است علی“ سے تاریخ وفات نکلتی ہے۔

مخبر الواصلین (قلمی) میں ذیل کا قطعہ درج ہے۔

آنکھ او ہادی خفی و علی است	متقی زمانہ شیخ علی است
وارث علم مرسلین بودہ	خاتم دہر را نگین بودہ
درۃ التاج اتقیاء او بود	گوئے تقویٰ ازیں زمانہ ربود
در احادیث بود بے ہمتا	ہم چو در اختران قمر بیکتا
بہ تقاہرت عدیل او علم است	عاجز از وصف او قلم است
از جمادی نخست بود دویم	کہ علی شد بادیچ چرخ نیم
سال ترحیل او رقم افتاد	وارث الانبیاء بحق جان داد

۱۔ نقوش سلیمانی ص ۵۶ ۲۔ گلزار برار (قلمی) درق ۲۶۵ ۳۔ اخبار الاخبار (اردو) ص ۳۴۵ پر تاریخ وفات بارہ جمادی الاول ہے مگر قطعہ میں دو تاریخ نظم کی گئی ہے۔

مرقد او بہ مکہ اللہ است فیض بخش گدا وہم شاہ است  
 پایہ علم و فضل | شیخ کی ریاضت - زہد و تقویٰ - ظاہری اور باطنی علوم میں کمال کی وجہ سے  
 مکہ معظمہ کے علماء و فضلاء ان کے فضل و کمال کے معترف تھے۔

مفتی حرم محترم — شیخ ابن حجر مکی — ابتداءً ان کے استاد تھے  
 اور آخر میں مرید بن کر خرقہ خلافت ان سے حاصل کیا۔ ان کی ذات سے اس مقدس مقام  
 میں سینکڑوں طالبان علم کو فیض پہنچا۔ ان کی آغوش تربیت میں کئی ذرے غیرت شمس  
 قمر ہو گئے۔ چند ہندی فضلاء اور خلفاء کے نام یہ ہیں

عبدالوہاب متقی - شاہ طاہر ٹپنی - شیخ ابو جویہمی - شیخ محمد فضل اللہ - حضرت مخدوم  
 جیو قادری - شیخ عبداللہ - شیخ رحمت اللہ سندھی وغیرہ۔

طریقہ درس و ہدایت | طالب علموں کو رشد و ہدایت کا ان کا طریقہ یہ تھا کہ طالب علم کو اُس کی  
 ظاہری حالت پر چھوڑ دیتے تھے اور اس کے باطن کی طرف متوجہ ہو جاتے تھے۔ رفتہ رفتہ  
 اُس کے دل میں نور اور صفائی پیدا ہوتی اور وہ منزل تک پہنچ جاتا۔

شمس اللہ صاحب قادری نے تاریخ زبان اردو میں لکھا ہے کہ  
 ”شیخ کے درس کا طریقہ یہ تھا۔ کہ آپ حرم میں تشریف رکھتے تھے۔ اور درس کے لئے طلباء  
 جمع ہو جاتے اس کے بعد عربوں کو عربی میں۔ عجمیوں کو فارسی میں اور ہندیوں کو ہندی  
 میں درس دیتے تھے۔“

شیخ کے طریقہ درس کو ان کی وفات کے بعد ان کے شاگردِ رشید اور خلیفہ  
 عبدالوہاب متقی نے جاری رکھا۔ شیخ عبدالحق محدث دہلوی نے ”زاد المتقین الی طریق  
 سلوک الیقین“ میں اس بات کی طرف اشارہ کیا ہے۔ تاریخ زبان اردو میں متعلقہ  
 عبارت میں منقول ہے۔

۱۷ تاریخ زبان اردو ص ۲۹ ۱۸ نقوش سلیمانی ص ۵۶ ۱۹ تاریخ زبان اردو ص ۲۹

تصانیف | فاضل اجل حضرت شیخ علی متقی کی عربی اور فارسی میں ایک سو سے زیادہ ادبی یادگاریں ہیں۔ ان سے ان کے تبحر علمی اور پایہ فضل و کمال کا اندازہ ہوتا ہے۔

حضرت موصوف کو علم کی ترویج و اشاعت کا بڑا شوق تھا۔ اس خاطر کتابیں لکھتے اور نقل کروا کے شائقین علم کی تشنگی کی تسکین کی خاطر دوسرے شہروں کو بھیجتے تھے۔

شیخ مکہ معظمہ میں ۹۵۰ھ سے ۹۷۱ھ تک کتب احادیث کی تصحیح و تقابیل میں دن رات مصروف و مشغول رہا کرتے تھے۔ بعد ازاں وہ اب متقی تمام تصنیفات کی کتابت و تصحیح کرتے رہتے تھے۔ ان کی کتابت کی مشق اس قدر بڑھی تھی کہ حضرت شیخ کی ایک کتاب جس میں ۷ ہزار ابیات ہیں۔ باڑراتوں میں نقل کر لیا۔

ان کی تخلیقات میں سے چند کا ذکر سطور ذیل میں کیا جا رہا ہے۔ ان میں سے کچھ کتابوں کے خوش خط مخطوطات پیر محمد شاہ لاہوری احمد آباد میں محفوظ ہیں۔

### (۱) عجلۃ الناسک فی انتخاب المناسک

فرائض۔ واجبات۔ محرمات۔ مکروہات۔ مباحات۔ سنن۔ مستحبات۔ حج و احرام کے بیان میں فارسی زبان میں ایک رسالہ مبتدیوں کے لئے ہے۔ حضرت رحمۃ اللہ بن قاضی عبداللہ سندھی کی لباب المناسک سے ماخوذ ہے۔ حمد و نعت کے بعد لکھا ہے۔

”می گوید احقر العباد اللہ علی بن حسام الدین الشہیر بالمتقی کہ اس رسالہ ایست در بیان فرائض و واجبات و محرمات و مکروہات و مباحات و سنن و مستحبات حج و احرام از کتاب لباب المناسک از تصنیفات حضرت رحمۃ اللہ بن قاضی عبداللہ سندھی زبان پارسی برائے مبتدیان انتخاب کردہ و نام دے ”عجلۃ الناسک فی انتخاب المناسک“ نہادہ شد“

(۲) البرہان: علامہ سیدوطی نے امام ہدی آخر الزماں کے حالات میں ”کتاب المعروف بالوردی فی اخبار المہدی“ تالیف کی اس کتاب میں ابواب وغیرہ کی ترتیب نہ تھی۔ علی متقی نے اس کو دوبارہ ترتیب دیا۔ اور اس میں جا بجا احادیث کے اصناف



کئے۔ یہ احادیث جمع الجوامع اور عقد الدرر فی اخبار المختصر سے لی گئی ہیں۔  
 کتاب کا سنہ تصنیف ۹۲۴ھ / ۱۵۱۸ء ہے۔ ۷۰ صفحات پر مشتمل پاکیزہ نسخہ  
 احمد آباد میں ہے۔

(۳) تبیین الطرق: علم تصوف پر یہ شیخ کی پہلی تصنیف ہے۔ منقول ہے کہ اس  
 کتاب کی تصنیف کے لئے ان کو غیب سے الہام ہوا تھا۔ ”تنویر الاق“ کے نام سے اس  
 کتاب کی شرح بھی شائع ہو چکی ہے۔

(۴) مجموعہ حکم کبیر: تصوف کی یہ دوسری کتاب ہے۔ اس میں تمام مشہور کتب  
 تصوف کا خلاصہ ہے۔ اس کے متعلق شیخ متقی کا کہنا تھا کہ اس میں تصوف کے ہر مشکل مسئلہ  
 کا حل ہے۔

(۵) شرح رسالہ اصول الطرق: شیخ احمد بزوق کی اصول الطرق کی شرح ہے

(۶) رسالہ وصایا: بیٹی سے شائع ہو چکی ہے۔ نایاب ہے۔

(۷) وسیلۃ الفاخرہ فی سلطنت الدنیا والآخرۃ: ۱۴ صفحات کا مختصر رسالہ ہے۔

(۸) الطب اللیام لجمع الاستقام: طب میں تصنیف ہے۔

(۹) رسالہ محتوی: دو ہزار احادیث پر مشتمل ایک رسالہ ہے۔

(۱۰) کنز العمال اور منہج العمال: کنز العمال شیخ کی علمی کوششوں کا شاہ کار ہے۔

مکہ معظمہ میں ۹۵۴ھ سے ۹۶۱ھ تک وہ احادیث کی دائرۃ المعارف کی ترتیب و تدوین  
 میں مصروف رہے۔

شیخ نے سیوطی کی کتاب جمع الجوامع کو از سر نو ترتیب دی۔ اس کے ابواب قائم کئے۔  
 اور کنز العمال نام رکھا۔ دوبارہ کنز العمال سے مکرر احادیث کو علیحدہ کر کے عمدہ طریقہ پر ان کی  
 ترتیب دی اور اس کا نام منہج العمال رکھا۔

ان کتابوں نے سیوطی کے مجموعوں پر خط نسخ پھیر دیا ان دونوں تصنیفات کو دیکھ کر

شیخ ابو الحسن بکری نے کہا تھا۔

للسیوطی منتد علی العالمین  
وللمتقی علی السیوطی  
سیوطی کا احسان تمام عالم پر ہے اور علی متقی کا  
احسان سیوطی پر ہے۔

(۱۱) رسالہ التوکل فی الیقین والتوکل: "کتاب التنویر فی اسقاط التدریس" ابو الفضل

تاج الدین احمد بن محمد بن عبد الکریم ابن عطاء اللہ اسکندری کی تصنیف ہے۔ علی متقی نے  
آخری دو فصلوں کا ترجمہ کر کے رسالہ التوکل فی الیقین والتوکل نام رکھا۔

ایک ۲۳ سطری ۵ x ۹ تقطیع کا آٹھ اوراق کا قلمی نسخہ احمد آباد کے پیر محمد شاہ کتبخانہ

میں محفوظ ہے۔

مقدمہ کی عبارت درج ذیل ہے :-

"علی بن حسام الدین چوں کتاب نام . . . . . تالیف امام محقق ابی الفضل تاج الدین احمد

بن محمد بن عبد الکریم بن عطاء اللہ اسکندری رضی اللہ واقف شد۔ بخاطر آمد کہ دو فصل آخر

ترجمہ بیارسی کردہ شود فائدہ عام و خاص را باشد و این را نام "رسالہ التوکل فی الیقین والتوکل"

نہادہ شد"

کتاب تنویر کا ایک قلمی نسخہ حضرت سید محمد مطیع اللہ صاحب راشد برہان پوری (مقیم

کراچی) کے نادر کتب خانے کی زینت ہے موصوف نے اپنی خرابی صحت اور گونا گوں مصروفیات

کے باوجود از رہ بندہ نوازی رسالہ مذکور کے متعلق جو تحریر کیا ہے۔ بحسنہ نقل ہے :-

"تہنید یہ ہے

میگوید احقر عباد اللہ علی بن حسام الدین کہ مشہور است بہ متقی کہ مشائخ رضی اللہ عنہم اتفاق

کردہ اند کہ مرید را بیچ مانعی بطلب حق چنانچہ غم رزق است نیست۔ چوں این مانع از مرید

دور شود و توکل بر خدا سے تعالیٰ حاصل شد۔ بقوت توکل بر فضیلت دینی و دنیوی کہ خواهد

بہ سہولت حاصل تواند کرد۔ پس بنا بریں مضمون دو فصل آخریں از کتاب تنویر کہ تصنیف

ابن عطاء اللہ اسکندری است فارسی کردہ شود و خاتمہ مناسب رسالہ زیادہ کردہ شد تا فائدہ  
خاص دعاء را باشد و این رسالہ را . . . . نام بہادہ آمد۔

چھوٹی تقطیع کے ۲۰ اوراق ہیں۔ اس رباعی پر خاتمہ ہے۔

شش بود انکار تحصیل توکل اے عزیز علم و قدرت۔ نفی عجز و سہو نقص خلق میں  
بگذراں بر خاطرت چنداں کہ مستولی شوند نیک آساں باشد این بر خاطر طبع گزین

” خاتمہ بالجیر ”

ترقیمہ اس کے سوا کچھ نہیں اور اس کے آگے

بسم اللہ الرحمن الرحیم۔ از فضیلت مہتر آدم صلوة اللہ علیہ در بیان سورۃ ماندہ ساعتے بود  
از یک جانب آوازے شنیدند۔ پیغمبر خدام ا دستوری وہ تا در آیم۔ بعدہ حضرت رسالت  
فرمودند۔ یاراں من شما میدانید کہ این آواز از آن کیست۔ یاراں گفتند ما نمی دانیم گفت  
اے یاراں این آواز ابلیس نعین است۔

حضرت عمر اور حضرت علی رضی اللہ عنہما نے عرض کی اجازت ہو تو ہم اس کو ہلاک  
کردیں۔ فرمایا خدائے تعالیٰ نے اس کو بہت دے رکھی ہے۔

بہر حال اس کو باریاب ہونے دیا گیا۔ پھر شیطان کا حلیہ ہے اور اس کا مکالمہ  
آن حضرت صلعم سے۔ لب لباب یہ ہے کہ حضور نے ابلیس سے تمام تلبیسات کا دریافت  
کیا کہ تو انسانوں کو کیسے درغلالتا ہے۔ کس کو پسند کرتا ہے اور کس کو ناپسند کرتا ہے۔ تو کس  
چیز سے خوش ہوتا ہے۔ کس سے ناخوش۔ تیرا مقام کہاں ہے وغیرہ وغیرہ۔

یہ رسالہ بھی ۱۴ اوراق میں ختم ہوا ہے۔ اس پر ترقیمہ یہ ہے۔

تمت تمام شد۔ کار من نظام شد۔ کاتب الحروف بندہ درگاہ شیخ امان اللہ والد  
شیخ جمال محمد ابن شیخ محمود قوم شیخ زادہ قریشی ساکن اکبر آباد بوقت پک ہر روز برآمدہ روز  
جمعہ تبارتخ لبست و دوم محرم الحرام ۱۰۰۰ جلوس والا تمام شد۔ فرد۔

ہر کہ خواند دعا طمع دارم زانکہ من بندہ گنہ گارم  
 یا یہ کوئی جداگانہ رسالہ ہے یا پھر اول الذکر ترجمہ تنویر کا خاتمہ ہے۔ جس کو موصوف  
 نے تمہید میں وعدہ فرمایا تھا۔ واللہ اعلم بالصواب۔  
 لیکن مذکورہ ہر دو رسائل سے قبل ایک اور رسالہ اسی ترکیب اسی انداز بیان میں  
 اسی موضوع پر منسلک ہے۔ جس کا آغاز نہیں۔  
 خاتمہ پر صرف اس قدر تحریر ہے  
 تمت تمام شد کار من نظام شد

فرد

ہر کہ خواند دعا طمع دارم زانکہ من بندہ گنہ گارم  
 اس رسالہ کے ۱۴ اوراق ہیں اور اس میں حضرت موسیٰ علیہ السلام کے اللہ  
 تعالیٰ سے مختلف سوالات اور بارگاہِ الہی سے ان کے جوابات ہیں۔ اور نتیجہ حضرت  
 محمد مصطفیٰ صلی اللہ علیہ وسلم کی فضیلت ثابت ہے۔  
 یہ پورا مجموعہ ایک ہی کاتب نے یکساں طور پر لکھا ہے۔  
 رسائل علی متقی

اس تحریر سے تو یہ ثابت ہوتا ہے کہ یقینوں رسالے حضرت شیخ علی متقی کے ہیں۔  
 واللہ اعلم بالصواب

## رہنمائے قرآن

اسلام اور پیغمبر اسلام صلعم کے پیغام کی صداقت کو سمجھنے کے لئے اپنے رنگ کی یہ بالکل  
 جدید کتاب ہے جو خاص طور پر غیر مسلم یورپین اور انگریزی تعلیم یافتہ اصحاب کے لئے لکھی گئی ہے۔  
 جدید ادیشن۔ قیمت ایک روپیہ۔